



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-363
01.09. 2014 година

Скопје

Врз основа на член 20, став 1, алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), и Извештајот од редовниот надзор на програмскиот сервис на Трговското радиодифузно друштво Телевизија КОБРА ДОО Радовиш, еmitуван на 4 август 2014 година бр.10-4326/2 од 27.08.2014 година, поради констатирано непочитување на одредбите од Законот за аудио и аудиовизуелни медиумски услуги, односно поради еmitување на програми што не се означени пред почетокот на нивното еmitување со соодветно акустично предупредување, и програми кои во текот на нивното времетраење не се означени со визуелни знаци, од страна на Трговското радиодифузно друштво Телевизија КОБРА ДОО Радовиш, в.д. Директорот на Агенцијата на ден 01.09.2014 година го донесе следното:

**Решение
за преземање мерка**

1. СЕ ОПОМЕНУВА Трговското радиодифузно друштво Телевизија КОБРА ДОО Радовиш, заради извршена повреда на член 50 став 3 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), односно еmitување на програми што не се означени пред почетокот на нивното еmitување со соодветно акустично предупредување, и програми кои во текот на нивното времетраење не се означени со визуелни знаци.

Повредата од став 1 од оваа точка, специфицирана е (по наслов на емисија, почеток и крај на период на еmitување и опис на прекршување) во Извештајот од редовниот надзор на програмскиот сервис на ТРД Телевизија КОБРА ДОО Радовиш, еmitуван на 4 август 2014 година бр.10-4326/2 од 27.08.2014 година, кој е составен дел на ова решение како Прилог бр.1.

2. МУ СЕ НАЛОЖУВА на Трговското радиодифузно друштво Телевизија КОБРА ДОО Радовиш, во рок од 30 (триесет) дена од денот на приемот на ова решение, да го усогласи своето работење со одредбите од Законот за аудио и аудиовизуелни медиумски услуги.

3. По истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по решението.

4. Ова решение е конечно.

Тужбата не го одлага извршувањето на решението.

Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реemитуваат операторите на јавни електронски комуникациски мрежи од аспект на почитувањето на

одредбите од овој закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23, став 1, алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14 година), Директорот на Агенцијата за аудио и аудиовизуелни медиумски услуги презема мерки согласно со овој закон во случаите кога е извршена повреда на одредбите од Законот за аудио и аудиовизуелни медиумски услуги или на прописите донесени врз основа на него и условите и обврските од дозволите.

Во рамките на своите законски надлежности, Агенцијата за аудио и аудиовизуелни медиумски услуги, преку Секторот за програмски работи, на 4 август 2014 година, изврши редовен програмски надзор (мониторинг) на програмата/програмскиот сервис на ТРД Телевизија КОБРА ДОО Радовиш, при што со помош на системот на мониторинг констатираше дека спротивно на член 50 став 3 од Законот за аудио и аудиовизуелни медиумски услуги, на програмскиот сервис на ТРД Телевизија КОБРА ДОО Радовиш, на 4 август 2014 година, пред почетокот на играните програми не е емитувано акустично предупредување, а во текот на нивното времетраење тие не се означени со визуелни знаци.

Повредата од став 1 од оваа точка, специфицирана е (по наслов на емисија, период на емитување почеток и крај и опис на прекршување) во Извештајот од редовниот надзор на програмскиот сервис на ТРД Телевизија КОБРА ДОО Радовиш, емитуван на 4 август 2014 година бр.10-4326/2 од 27.08.2014 година, кој е составен дел на ова решение како Прилог бр.1.

Следствено на тоа, врз основа на член 20, став 1, алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги и Извештајот од редовниот надзор на програмскиот сервис на ТРД Телевизија КОБРА ДОО Радовиш, емитуван на 4 август 2014 година бр.10-4326/2 од 27.08.2014 година, поради констатираното непочитување на одредбите од Законот за аудио и аудиовизуелни медиумски услуги, наведено во точка 1 на ова решение, в.д. Директорот на Агенцијата за аудио и аудиовизуелни медиумски услуги, донесе решение, со кое кон ТРД Телевизија КОБРА ДОО Радовиш се презема мерка – опомена, со кое му наложи на радиодифузерот, во рок од 30 (триесет) дена од денот на приемот на ова решение, да го усогласи своето работење со одредбите од Законот за аудио и аудиовизуелни медиумски услуги. По истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по решението.

Согласно член 24 ставови 1 и 2 од Законот за аудио и аудиовизуелни медиумски услуги, ова решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението. Тужбата не го одлага извршувањето на решението.

Врз основа на горе наведеното, се донесе решение како во диспозитивот.

Агенција за аудио и аудиовизуелни
медиумски услуги
В.д. Директор

д-р Зоран ТРАЈЧЕВСКИ



Упатство за правно средство: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Прилог (1):

- 1) Извештајот од редовниот надзор на програмскиот сервис на ТРД Телевизија КОБРА ДОО Радовиш, еmitуван на 4 август 2014 година бр.10-4326/2 од 27.08.2014 година

Доставено до:

- Трговското радиодифузно друштво Телевизија КОБРА ДОО Радовиш;
- Управителот на Трговското радиодифузно друштво Телевизија КОБРА ДОО Радовиш;
- Секторот за правни работи;
- Секторот за програмски работи;
- Назначеното лице во Агенцијата за водење на уписникот Уп 1.

Приемено:	27.08.2014		
Орг. единица:	Број:	Година:	Време:
10	4326/2	1	

ИЗВЕШТАЈ

од редовниот надзор на програмскиот сервис на
Трговско радиодифузно друштво Телевизија КОБРА ДОО Радовиш,
емитуван на 4 август 2014 година

Предмет на надзорот:

Предмет на надзор во согласност со Годишниот план за вршење програмски надзор беа:

- обврските за емитување аудиовизуелни комерцијални комуникации; и
- обврските за заштита на малолетните лица од програми што можат да му наштетат на нивниот физички, психички или морален развој.

Констатации:

Со мониторингот на снимката од програмскиот сервис на ТРД Телевизија КОБРА ДОО Радовиш од 4 август 2014 година, е констатирано прекршување на член 50 став 3 од Законот за аудио и аудиовизуелни медиумски услуги (давателот на аудиовизуелни медиумски услуги е должен пред програмите кои би можеле да му наштетат на физичкиот, психичкиот или моралниот развој на малолетните лица да обезбеди акустично предупредување и визуелни знаци во текот на нивното времетраење). Регистрирано е емитување на програми што не се означени пред почетокот на нивното емитување со соодветно акустично предупредување, и програми кои во текот на нивното времетраење не се означени со визуелни знаци.

Наслов на емисија	Период на емитување		Опис на прекршувањето
	Почеток	Крај	
Крадец на срца – играна серија	12:58:50	13:14:32	Играната програма не е означена пред почетокот со соодветно акустично предупредување и не е емитуван визуелен знак во текот на нејзиното времетраење.

Наслов на емисија	Период на емитување		Опис на прекршувањето
	Почеток	Крај	
Крадец на срца – играна серија	02:30:41	03:16:53	
Радовишки народни приказни – играна серија	09:07:48	09:28:59	Во наведените играни програми не се емитувани визуелни знаци во текот на нивното времетраење.
Крадец на срца - играна серија	12:18:50	12:54:12	
Сестри – играна серија	14:14:34	15:07:05	
Крадец на срца - играна серија	18:29:00	19:24:54	
Сестри – играна серија	20:57:24	21:50:30	

Опис на прекршувањето:

Спротивно на член 50 став 3 од Законот за аудио и аудиовизуелни медиумски услуги, на програмскиот сервис на Трговско радиодифузно друштво Телевизија КОБРА ДОО Радовиш, на 4 август 2014 година, пред почетокот на играните програми не е еmitувано акустично предупредување, а во текот на нивното времетраење тие не се означени со визуелни знаци.

Датум на извршување на програмскиот надзор:
27.08.2014 година

Претходно изречена мерка:

- Нема изречено мерка

Имајќи го предвид констатираното прекршување на член 50 став 3 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 и 101/14), а со оглед дека за прекршување на оваа законска одредба до сега не му е изречена мерка на радиодифузерот, во согласност со член 23 и 27 од цитираниот закон, до в.д. Директорот на Агенцијата се дава следната

Предлог на мерка:

- да се преземе мерка – опомена, и
- В.д. Директорот на Агенцијата да определи во кој рок од денот на донесувањето на поединечниот акт (решение), да се изврши контролен надзор, со цел да се утврди дали субјектот на надзорот (радиодифузерот), постапил по опомената (во целост, делумно или не постапил).